



கலைஞர்
100
1924 - 2023

முரசுசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 109 - திருவள்ளூர் ஆண்டு 2054 - கார்த்திகை 12 - செவ்வாய்க்கிழமை 28 நவம்பர் 2023 - மதுரை 16 பக்கங்கள் Established: 10.8.1942 - Volume: 82 - Issue 109: Thiruvalluvar Year - 2054 - Karthigai 12 - Tuesday 28 November 2023 - Madurai 16 Pages ₹ 5.00

கழகம் வில்லாம்.. நின் அணியே கணையாம்!



பிறகு, இந்தியாவில் வலுவான ஒரு மாற்று அணி அமைந்தது என்றால் அது 1988 ஆம் ஆண்டில் உருவான தேசிய முன்னணிதான். அதன் உருவாக்கத்தில் மிக முக்கியப் பங்கு வகித்தவர் நம் உயிர்நிகர் தலைவர் கலைஞர் அவர்கள்.

முத்தமிழறிஞர் கலைஞரின் மனச்சாட்சியான முரசொலி மாறன் அவர்கள், டெல்லியின் அரவியல் தட்பவெப்ப நிலை அறிந்தவர். அவருடைய பங்களிப்பும் இதில் முக்கியமானது. அது மட்டுமல்ல, அண்டை மாநிலமான ஆந்திராவின் முதலமைச்சராக இருந்த என்.டி.ராமராவ் அவர்களை 'கன்வீனராக'க் கொண்ட தேசிய முன்னணியின் தொடக்க விழா, 1988ஆம் ஆண்டு முப்பெரும் விழா நேரத்தில், சென்னையில்தான் மிகப் பிரம்மாண்டமான பேரணியுடனும் பொதுக்கூட்டத்துடனும் நடைபெற்றது.

திராவிட முன்னேற்றக் கழகம், தெலுங்கு தேசம், ஜன மோர்ச்சா, ஜனதா, காங்கிரஸ் (எஸ்), அசாம் கண பரிஷத், லோக் தளம் உள்ளிட்ட கட்சிகள் இணைந்து தேசிய முன்னணி உருவானது. தலைவர் கலைஞர் அவர்களுடன் வி.பி.சிங் அவர்களும், என்.டி.ராமராவ் உள்ளிட்ட தலைவர்களும் பார்வையிட்ட தேசிய முன்னணி தொடக்க விழாப் பேரணியில் கழகத்தின் இளைஞரணி வீறுநடை போட்டு அணிவகுத்து வந்தபோது மிகப் பெரிய அளவில் எழுச்சி ஆரவாரத்தைக் காண முடிந்தது.

இளைஞரணி உருவாக்கப்படுவதற்கு முன்பு வரை தி.மு.கழகத்தின் மாநாடுகளை வயாட்டியும், சிறப்பு நிகழ்வுகளின் போதும் தொண்டர்கள் அணிவகுத்து வருவதற்கு 'ஊர்வலம்' என்றுதான் பெயர். இளைஞரணி உருவான பிறகு, ஊர்வலம் என்பது 'பேரணி' என்று பெயர் பெற்றது.

தி.மு.கழகத் தொண்டர்களை, 'உடுப்பணியாத ராணுவம்' என்றார் பேரறிஞர் அண்ணா. அந்த உடுப்பணியாத ராணுவம், கலைஞர் காலத்தில் உருவாக்கப்பட்ட இளைஞரணியால், உங்களில் ஒருவரான என்னுடைய தலைமையில் சீருடை தரித்து, உடுப்பணிந்த ராணுவம் போல பேரணிகள் பலவற்றை பீடுநடைபோட்டு, பெருமிதத்துடன் நடத்திக் காட்டியது.

தேசிய முன்னணி தொடக்க விழாப் பேரணி அறிவாலயத்தில் தொடங்கி, அண்ணா மேம்பாலத்தில் ஏறி, அண்ணா சாலையில் அணிவகுத்தபோது "வங்கக் கடல்தான் மனிதத் தலைகளாகத் தலைநகர் சென்னையில் புழுந்ததோ" என்று அகில இந்தியத் தலைவர்கள் பலர் வியக்கும் வகையிலும், தி.மு.க.வின் அரசியல் எதிரிகள் வியக்கும் வகையிலும் பிரம்மாண்டமாக அமைந்தது.

உங்களில் ஒருவன்

அதன்பிறகு, 1990ஆம் ஆண்டு திருச்சியில் நடைபெற்ற மாநில மாநாட்டிலும், அதே ஆண்டு முப்பெரும் விழாவை ஐம் பெரும் விழாவாக (பெரியார் - அண்ணா - தி.மு.கழகம் பிறந்த நாள் ஆகியவற்றுடன் டாக்டர் அம்பேத்கர் நூற்றாண்டு மற்றும் மண்டல் கமிஷன் வெற்றி விழா இவற்றையும் இணைத்து) கொண்டாடிய போது, தலைநகர் சென்னை குலுங்க மற்ொரு மாபெரும் பேரணி நடைபெற்றது. இந்த மூன்று பேரணிகளிலும் உங்களில் ஒருவரான என் தலைமையில்

பட்டாளத்துச் சிப்பாய்கள் போல கழகத்தின் இளைஞரணியினர் வெண்சீருடையில் வீறுநடை போட்டு வந்ததை சமூகநீதிக் காவலர் வி.பி.சிங் அவர்கள் கண்டு மகிழ்ந்ததையும், அது குறித்து அவர் ஆச்சரியத்துடன் வினவியபோது, "என் மகன்" என்று தலைவர் கலைஞர் அவர்கள் சுட்டிக்காட்டி, என் உழைப்புக்கு அங்கீகாரம் வழங்கியதையும் மறக்க முடியாது.

இளைஞரணியின் பிரம்மாண்டமான பேரணியுடன் தொடங்கப்பட்ட தேசிய முன்னணிக்கு தேர்தல் களத்தில் முதல் மகத்தான பெரும் வெற்றியைப் பெற்றுத் தந்தவர் நம் உயிர்நிகர் தலைவர் கலைஞர்தான். அவர் தலைமையிலான திராவிட முன்னேற்றக் கழகம் 1989 ஜனவரியில் நடைபெற்ற சட்டமன்றத் தேர்தலில் மகத்தான வெற்றி பெற்று, 13 ஆண்டுகால இடைவெளிக்குப் பிறகு ஆட்சியை அமைத்தது. திரு.வி.பி.சிங் உள்ளிட்ட தலைவர்கள் பங்கேற்க, முத்தமிழறிஞர் கலைஞர் அவர்கள், தான் கட்டி முடித்த வான்புகழ் வள்ளுவர் கோட்டத்தில் முதல் முறையாக கால் பதித்து, மூன்றாவது முறையாக முதலமைச்சர் பொறுப்பினை ஏற்றார். உங்களில் ஒருவரான நான் முதன்முதலாக ஆயிரம்விளக்கு தொகுதியில் இருந்து சட்டமன்ற உறுப்பினராக வெற்றி பெற்றதும் அந்தத் தேர்தல்களத்தில்தான்.

தமிழ்நாடு சட்டமன்றத் தேர்தலில் பெற்ற மகத்தான வெற்றியைத் தொடர்ந்து 1989ஆம் ஆண்டு நவம்பர் மாதத்தில் நடைபெற்ற நாடாளுமன்றத் தேர்தலில் தேசிய முன்னணியின் ஆட்சி அமைந்தது. வி.பி.சிங் அவர்கள் பிரதமர் பொறுப்பினை ஏற்றார். அவரைச் சந்தித்து வாழ்த்து தெரிவித்தபோது, என்னிடம் தன் அன்பைப் பொழிந்ததுடன், பேரணியை

தொடர்ச்சி 3 ஆம் பக்கம்

தலைவர் கலைஞரை சொந்தச் சகோதரராகவே மதித்து நடத்தியவர்!

வி.பி.சிங்குக்கு தாய்வீடு உ.பி. என்றால் தமிழ்நாடுதான் தந்தை வீடு! எனவே

நாம் அனைவரும் சமூக நீதிக் குடும்பமே!

முன்னாள் பிரதமர் வி.பி.சிங் சிலைத் திறப்பு விழாவில் முதல்வர் மு.க.ஸ்டாலின் உரை!

சென்னை, நவ. 28 - முன்னாள் பிரதமர் வி.பி.சிங் அவர்களின் திருவுருவச் சிலைத் திறப்பு விழாவில் முதல்வர் மு.க.ஸ்டாலின் அவர்கள் உரையாற்றும் போது, "தலைவர் கலைஞர் அவர்களை சொந்தச் சகோதரராகவே மதித்து நடத்தியவர் வி.பி.சிங் அவர்கள்" என்றும் "வி.பி.சிங் அவர்களுக்கு தாய்வீடு உத்தரபிரதேசம் என்றால் தமிழ்நாடு தான் தந்தைவீடு" என்றும் எனவே "நாம் அனைவரும் சமூக நீதிக்குடும்பமே" என்றும் கூறினார்.

முதலமைச்சர் மு.க.ஸ்டாலின் அவர்கள் நேற்று (27.11.2023) சென்னை மாநிலக் கல்லூரி வளாகத்தில் மேனாள் இந்தியப் பிரதமர், சமூக நீதிக் காவலர் வி.பி.சிங் அவர்களின் முழு திருவுருவச்சிலையை திறந்து வைத்து, சென்னை, கலைவாணர் அரங்கில் நடைபெற்ற மேனாள் இந்தியப் பிரதமர் வி.பி.சிங் அவர்களின் சிலை திறப்பு விழாவில் ஆற்றிய விழாப் பேருரை வருமாறு:-

"இந்தியா முழுமைக்கும் ஒடுக்கப் பட்ட மக்களின் பிதாமகர்" இந்திய நாட்டின் பிரதமராக இருந்த வி.பி.சிங்

அவர்களுடைய திருவுருவச் சிலையை, மாநிலக் கல்லூரியில் திறந்துவைத்துவிட்டுநாங்கள் இங்கே வந்திருக்கிறோம்.

இந்த நிகழ்ச்சிக்கு சிறப்பு சேர்த்திருக்கின்ற வகையில், இந்த விழாவில், பங்கேற்றுள்ள சிறப்பு விருந்தினர்களான உத்தர பிரதேச சிங்கம் முலாயம் சிங் அவர்களின் மகன் அகிலேஷ் அவர்களே!

வி.பி.சிங் அவர்களுடைய குடும்பத்தைச் சார்ந்திருக்கக்கூடியவர்களே! மூத்த அமைச்சர் அண்ணன் துரைமுருகன் அவர்களே! சிலையை சிறப்பாக அமைத்து தந்து இந்த விழாவை மிகுந்த சிறப்போடு நடத்திக் கொண்டிருக்கக்கூடிய அமைச்சர் எ.வ.வேலு அவர்களே! அமைச்சர் மு.பெ.சாமிநாதன் அவர்களே! அமைச்சர் பெருமக்களே! நாடாளுமன்ற சட்டமன்ற உறுப்பினர்களே! தலைமைச் செயலாளர் உள்ளிட்ட அரசு உயர் அலுவலர்களே! இந்த சமூகநீதி விழாவில் பங்கெடுத்துள்ள பல்வேறு இயக்கங்களின் தலைவர்களாம் அண்ணன் வைகோ

அவர்களே, அண்ணன் முத்தரசன் அவர்களே, பெருமதிப்பிற்குரிய பேராசிரியர் காதர் மொஹைதீன் அவர்களே, என்னுடைய இனிய சகோதரர் தொல் திருமாவளவன் அவர்களே, உங்கள் அனைவருக்கும் என்னுடைய அன்பான வணக்கம்!

வி.பி.சிங் அவர்களுக்குச் சிலை அமைக்கின்ற மகத்தான வாய்ப்பு கிடைத்ததை என்னுடைய இன்றைக்கு நான் மகிழ்ச்சியோடும், மனநிறைவோடும் இருக்கிறேன்!

150 ஆண்டு பழமை வாய்ந்த மாநிலக் கல்லூரி வளாகத்தில், வி.பி.சிங் அவர்களின் அருமை நண்பர், தலைவர் கலைஞர் அவர்கள் நீடுதியில் கொண்டிருக்கின்ற கடற்கரை சாலையில் சமூகநீதியின் சின்னமாம் வி.பி.சிங் அவர்களுக்கு சிலை அமைக்கப் பட்டுள்ளது.

ஆதிக்க சக்திகளை எதிர்த்து கலைஞரின் கர்ஜனைக் கவிதை!

என்னுடைய பார்க்கிறேன்... மண்டல் ஆணையத்தின் பரிந்துரைகளை பிரதமர் வி.பி.சிங் அவர்கள்

தொடர்ச்சி 3 ஆம் பக்கம்



முதலமைச்சர் மு.க.ஸ்டாலின் அவர்கள் நேற்று (27.11.2023), சென்னை, மாநிலக் கல்லூரி வளாகத்தில் செய்தி மக்கள் தொடர்புத் துறையின் சார்பில் நிறுவப்பட்டுள்ள மேனாள் இந்தியப் பிரதமர், சமூக நீதிக் காவலர் வி.பி.சிங் அவர்களின் முழு திருவுருவச் சிலையை சிறப்பு விருந்தினரான உத்தரப் பிரதேச மாநில முன்னாள் முதலமைச்சர் அகிலேஷ் யாதவ், வி.பி.சிங் அவர்களின் துணைவியார் திருமதி சீதா குமாரி, மகன் அஜயா சிங் மற்றும் குடும்பத்தினர் ஆகியோரது முன்னிலையில் திறந்து வைத்தார். இந்த நிகழ்ச்சியில், நீர்வளத்துறை அமைச்சர் துரைமுருகன், அமைச்சர்கள் முனைவர் க.பொன்முடி, எ.வ.வேலு, உதயநிதி ஸ்டாலின், மு.பெ.சாமிநாதன், அமைச்சர் பெருமக்கள், நாடாளுமன்ற, சட்டமன்ற இந்நாள் முன்னாள் உறுப்பினர்கள், தலைமைச் செயலாளர் சிவ் தாஸ் மீனா, பொதுப்பணித் துறை முதன்மைச் செயலாளர் டாக்டர் பி. சந்திர மோகன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்துகொண்டனர்.